

# भ्रष्टाचार और अनियमितता का मुद्दा गुंजा

सांसद ने कहा - उच्च स्तरीय जांच कर हो कार्रवाई

नवभारत न्यूज  
सिंगरौली. रेलवे स्टेशन बरगवा एवं ब्यौहारी में अमृत भारत स्टेशन योजना के तहत हो रहे निर्माण कार्य को लेकर सांसद डॉ. राजेश मिश्र ने लोकसभा सदन में शून्यकाल के दौरान भ्रष्टाचार एवं अनियमितता का मुद्दा उठाकर हड़कंप मचा दिया है।



सांसद के इस सवाल से रेलवे अमला एवं संविदाकार सवालियों के कटघर में घिर गया है। लोकसभा संसदीय क्षेत्र के सांसद डॉ. राजेश मिश्र ने

लोकसभा संसदीय क्षेत्र के सांसद ने कहा कि ईरिफॉन लिमिटेड कंपनी द्वारा क्षेत्र के अमृत स्टेशन में निर्माण कार्य अत्यंत घटिया क्वालिटी का कराया जा रहा है, जिसके कारण दिवाले चटक गई हैं। फर्स्ट क्लेक हो गए हैं। छते टपक रही हैं, जो दुर्भाग्यपूर्ण हैं। उच्च स्तरीय जांच करा कर ठेकेदार एवं कंपनी के खिलाफ कड़ी कार्यवाही करते हुए दंडित किया जाए। सांसद ने कहा कि रेलवे उच्च गुणवत्ता और आदर्श मापदंड के लिए जानी जाती है। इसलिए रेलवे की शाखा पर बढ़ा लगाने वालों के खिलाफ कड़ी कार्यवाही होनी चाहिए।

चयनित शहडोल जिले के ब्यौहारी व सिंगरौली जिले के बरगवा रेलवे स्टेशन के लिए रेलमंत्रि अश्विनी वैष्णव और भारत सरकार का धन्यवाद

ज्ञापित करते हुए निर्माण एजेंसी द्वारा कराए जा रहे गुणवत्ता विहीन कार्यों की जांच कराकर आवश्यक कार्यवाही करने की मांग की।



## 1554 जवान हुए भारतीय सेना को समर्पित

जबलपुर. मुख्यालय मध्य भारत एरिया के अंतर्गत जबलपुर मिलिट्री स्टेशन में 3 दिसम्बर 2025 को जम्मू-कश्मीर राइफल रेजिमेंटल सेंटर और 1 सिग्नल ट्रेनिंग सेंटर के अगिनवीरों की छठे बैच की पासिंग आउट परेड भव्यता के साथ आयोजित की गई।

दोनों केंद्रों से कुल 1113 अगिनवीर और 441 टेरिटरियल आर्मी सैनिक भारतीय सेना को समर्पित हुए। पूरे समारोह में सैन्य अनुशासन, जोश और गौरव की झलक देखने को मिली। जम्मू-कश्मीर राइफल रेजिमेंटल सेंटर में परेड की समीक्षा कमांडेंट ब्रिगेडियर राकेश शर्मा ने की।



## दिव्यांग शिक्षा प्रोत्साहन योजना से 170 विद्यार्थियों को मिले लैपटॉप

रीवा. विश्व दिव्यांग दिवस के अवसर पर मानस भवन में जिला स्तरीय कार्यक्रम आयोजित किया गया। कार्यक्रम में सामाजिक न्याय विभाग ने मुख्यमंत्री दिव्यांग शिक्षा प्रोत्साहन योजना के तहत 170 प्रतिभाशाली विद्यार्थियों को निःशुल्क लैपटॉप वितरित किए।

कार्यक्रम की मुख्य अतिथि जिला पंचायत अध्यक्ष श्रीमती नीता कोल ने कहा कि मुख्यमंत्री डॉ मोहन यादव तथा उप मुख्यमंत्री राजेन्द्र शुक्ल की मंशा के अनुसार दिव्यांगों को पूरी सहायता दी जा रही है। दिव्यांग विद्यार्थियों में

प्रतिभा की कोई कमी नहीं है। आज मिले लैपटॉप दिव्यांग विद्यार्थियों का करियर बनाने में उपयोगी होंगे। सरकार की ओर से दिव्यांगों के कल्याण के लिए किए जा रहे प्रयासों से उनके जीवन को नई दिशा मिलेगी।

समारोह में कमिश्नर रीवा संभाग बीएस जामोद ने कहा कि यहाँ बैठे दिव्यांग विद्यार्थियों ने सांस्कृतिक कार्यक्रमों में अपनी प्रतिभा का भरपूर प्रदर्शन किया है। आप सबमें ईश्वर ने कुछ विशेष गुण दिए हैं। अपनी प्रतिभा और मेहनत से कल आप सबमें से ही कोई प्रशासनिक अधिकारी, नामचीन गायक और सफल खिलाड़ी बनेगा।

दिव्यांग विद्यार्थियों को अपनी प्रतिभा निखारने का पूरा अवसर दिया जाएगा। लैपटॉप आपकी पढ़ाई और करियर बनाने में महत्वपूर्ण सिद्ध होगा। समारोह में पूर्व महापौर तथा जिला अध्यक्ष भाजपा वीरेन्द्र गुप्ता ने कहा कि देश के यशस्वी प्रधानमंत्री नरेन्द्र मोदी तथा प्रदेश के मुख्यमंत्री डॉ मोहन यादव ने दिव्यांगों के कल्याण के लिए अनेक प्रयास किए हैं। समारोह में शासकीय नेत्रहीन विद्यालय, आईटीआई, मूकबधिर विद्यालय के प्रतिभाशाली बच्चों को निःशुल्क लैपटॉप का वितरण किया गया।

### एक नजर में

आरपीएफ जवान ने प्रधान आरक्षक को मारी गोली

रीवा. छत्तीसगढ़ के रायगढ़ रेलवे स्टेशन में आरपीएफ पोस्ट के भीतर ड्यूटी के दौरान प्रधान आरक्षक ने अपने ही साथी प्रधान आरक्षक को गोली मार दी। गोली लगने से प्रधान आरक्षक पी.के मिश्रा की मौके पर मौत हो गई। गोली चलाने वाला एस लादेर है जो कि जांचगीर चांपा का रहने वाला है। वहीं मृतक पी.के मिश्रा मध्य प्रदेश के रीवा जिले के रहने वाले हैं। घटना की जानकारी मिलते ही वरिष्ठ अधिकारी मौके पर पहुंचे हैं। वहीं आरपीएफ पोस्ट को सील कर दिया गया है और आरोपी को गिरफ्तार कर लिया गया है। आरपीएफ पोस्ट में गोली चलने के बाद अफरा-तफरी मच गई। बताया गया है कि दोनो बेच मेठ थे और आपस में मित्र भी थे।

### किसानों को किसी प्रकार की परेशानी न हो

जबलपुर. संभागायुक्त धनंजय सिंह ने पाटन विकासखंड के श्री वेयरहाउस सोनतलाई पहुंचकर धान उपार्जन कार्यों का जायजा लिया। उन्होंने अधिकारियों को निर्देशित किया कि किसानों को किसी प्रकार की परेशानी न हो तथा सभी व्यवस्थाएं शासन निर्देशानुसार सुनिश्चित की जाएं। सोनतलाई में संभागायुक्त ने पराली प्रबंधन कार्यों का अवलोकन किया और किसानों तथा पराली संग्रहण एजेंसी से चर्चा की। उन्होंने पराली निस्तारण में उपयोग हो रहे बेलर, हैप्पी सीडर और सुपर सीडर यंत्रों का निरीक्षण भी किया।

### दाल बाजार में 3 पिसाई केंद्रों पर खाद्य विभाग की कार्रवाई

ग्वालियर. दाल बाजार में स्थित 3 मसाला पिसाई केंद्रों की संभागीय उडनदस्ते ने जांच की। जांच के दौरान मिलावट पाए जाने पर टीम ने लगभग 1 लाख 75 हजार रुपये के मसाले जब्त कर उन्हें जांच के लिए भेज दिया है। टीम को एक पिसाई केंद्र पर खाद्य पदार्थों में मिलावट पाई गई, जबकि दूसरी पिसाई केंद्र पर टीम को मसालों में भी कैमिकल का उपयोग पाया गया। संभागीय उडनदस्ते ने मनीष गोयल के बालाजी पिसाई केंद्र मंडी कमेटी वाली गली दालबाजार में टीम ने जांच की। जांच में हल्दी धनिया पाउडर के नमूने लिए गए। इसके बाद टीम ने दर्याम साहू, के जय बालाजी पिसाई केंद्र जगदीश मंदिर वाली गली दाल बाजार में जांच की।

## तहसीलदार पर भ्रष्टाचार के लगाए गंभीर आरोप

### जमीन विवाद में निष्पक्ष जांच की मांग

जबलपुर. रांडी के नायब तहसीलदार भीमसेन पटेल पर जमीन बंटवारे के मामले में अनियमितता, धन की मांग और बिल्डर से मिलीभगत के गंभीर आरोप लगाते हुए मूलनिवासी जनजागृति संघ ने कलेक्टर को ज्ञापन सौंपा।

ज्ञापन के अनुसार कटियाघाट निवासी स्व. अच्छलाल झारिया ने अपनी मेहनत से अर्जित लगभग 3 एकड़ 65 डिस्मल भूमि अपने दोनों पुत्रों छिदामी लाल और संतोष झारिया के नाम ग्रामीणों की उपस्थिति में विधिवत स्ट्याम पर लिखित वसीयत के माध्यम से कर



दी थी। कुछ वर्षों बाद उनके निधन पर छिदामी लाल झारिया ने वसीयत के आधार पर नामांतरण का आवेदन रांडी तहसील में प्रस्तुत किया। संघ का आरोप है कि इसी दौरान बिल्डर अमित

अग्रवाल ने झारिया परिवार की बहनों से संपर्क कर उन्हें जमीन के बराबर हिस्से का लालच दिया और बाद में उनके हिस्से की जमीन का रजिस्टर्ड एग्रीमेंट भी कर लिया।

इसके चलते वसीयत आधारित बंटवारे पर विवाद खड़ा हो गया। संघ ने दावा किया कि नायब तहसीलदार ने आवेदक को बुलाकर धन की मांग की और कथित रूप से धमकी दी कि यदि पैसा नहीं दिया गया तो वसीयत को शून्य घोषित कर चारों भाई-बहनों के नाम बराबर हिस्सेदारी कर दी जाएगी। संघ का कहना है कि करोड़ों रुपये मूल्य की इस जमीन को बिल्डर कम कीमत पर हथियाना चाहता है, जिसमें राजस्व अधिकारी के सहयोग का संदेह गहरा रहा है।

## भाजपा जो कहती है, वह करके दिखाती है

अनुपूरक बजट में सड़क के विकास कार्यों को मिली स्वीकृति

नवभारत न्यूज  
सिंगरौली. प्रदेश एवं केन्द्र सरकार जो वायदे करती है, उसे हर हाल में पूरा करती है। इसीलिए भाजपा विश्व की नम्बर 1 पार्टी बनी है। विधानसभा के अनुपूरक बजट में कई विकास कार्यों को ही झण्डाई मिली है।



मुख्यमंत्री ने मंच से ही सौंपे गये मांग पत्र में शामिल बिन्दुओं का ऐलान कर दिये थे. उन्होंने आगे बताया कि अनुपूरक बजट में जिले भर के कार्यों को मंजूरी मिली है. जिसमें परसौना से माड़ा मार्ग फोरलेन निर्माण लम्बाई 24.61 किमी., परसौना से बरगवा मार्ग फोरलेन निर्माण लम्बाई 27.28 किमी. शामिल हैं.

### ये सड़कें बनेंगी...

चितरंगी से गढ़वा लम्बाई 13.00 किमी., कोल्हा से खनुआ वाया गजरा बहरा लम्बाई 21.93 किमी. हफरी, धानी, खेरा व भिसिरगावा मार्ग लम्बाई 15.00 किमी., रैला-कनपुरा वाया वेतरिया पहुंच मार्ग लम्बाई 13.80 किमी. पुरैल-छांदा से देवारा रेलवे स्टेशन पहुंच मार्ग लम्बाई 6.00 किमी., रामाधार बस के घर से सिपाही बहरा (र्यार नदी) पहुंच मार्ग लम्बाई 3.54 किमी है.

## मंत्री ने किया प्रमुख चौराहों का निरीक्षण



जबलपुर. लोक निर्माण मंत्री राकेश सिंह ने अधमूक बायपास चौराहे सहित पश्चिम विधानसभा क्षेत्र के अंतर्गत आदि शंकराचार्य चौक, रानी अवंतीबाई चौक, धनवंतरी नगर चौराहा, मेडीकल चौक एवं रामपुर चौक जैसे शहर के प्रमुख चौराहों का निरीक्षण किया।

उन्होंने इन चौराहों को व्यवस्थित, सुंदर और आकर्षक स्वरूप देने के लिए संबंधित अधिकारियों को महत्वपूर्ण दिशा-निर्देश दिए। निरीक्षण के दौरान मंत्री श्री सिंह ने प्रत्येक स्थान पर यातायात व्यवस्था, सुरक्षा एवं सौंदर्यीकरण की वर्तमान स्थिति का जायजा लेते हुए स्थानीय

लोक निर्माण मंत्री ने कहा कि संस्कारधानी के मुख्य मार्ग और चौराहे केवल व्यवस्थित ही नहीं, बल्कि शहर की गरिमा और सांस्कृतिक पहचान के अनुरूप आकर्षक भी होने चाहिए. उन्होंने कहा कि इन चौराहों पर जबलपुर की सांस्कृतिक विरासत स्पष्ट रूप से परिलक्षित होनी चाहिए. मंत्री राकेश सिंह ने सभी चौराहों के सुंदर एवं भव्य स्वरूप में विकास, उचित प्रकाश व्यवस्था और गुणवत्तापूर्ण निर्माण कार्य सुनिश्चित करने के लिए संबंधित अधिकारियों को स्पष्ट निर्देश दिए.

समस्याओं और आवश्यकताओं को गहनता से समझा.



### दूषित जल संकट समस्या का शीघ्र समाधान हो

जबलपुर. निगरी ग्राम पंचायत में पिछले दिनों दूषित जल पीने से लगभग 100 ग्रामीण गंभीर रूप से बीमार हो गए थे. किसी भी प्रकार की जनहानि हो और समस्या का शीघ्र समाधान हो सके, इसके लिए कांग्रेस नेता विवेक अवस्थी ने जिला पंचायत मुख् कार्यपालन अधिकारी अभिषेक गहलोत से मुलाकात कर तुरंत निवारण की मांग की. इस दौरान कमला प्रसाद पटेल, जिला अध्यक्ष राजीव गांधी पंचायती राज संगठन भी उपस्थित रहे.

## न्याय के लिए दर-दर भटक रहे सीधी सांसद पुत्र जब सांसद पुत्र का ये हाल है, तो आम जनता की सुनवाई कैसे होगी

सीधी.जिला कांग्रेस कमेटी के अध्यक्ष ज्ञान सिंह ने भाजपा सरकार और प्रशासनिक तंत्र पर तीखा कटाक्ष करते हुए कहा कि जब अपनी ही सरकार में भाजपा सांसद के पुत्र को न्याय के लिए दफ्तर-दफ्तर भटकना पड़े, तो आम जनता का क्या हाल होता होगा, यह समझना मुश्किल नहीं है.



जिला कांग्रेस अध्यक्ष ने आगे कहा कि जानकारी के अनुसार सांसद पुत्र दंपति कलेक्टर वरेंद्र के बाहर वेटिंग हॉल में बनी सीमेंट की कुर्सियों पर बैठकर इंतजार करते रहे, जबकि कलेक्टर उस समय कार्यालय में मौजूद नहीं थे. जिला कांग्रेस अध्यक्ष ने कहा कि सांसद पुत्र डॉ. अनूप मिश्रा सोशल मीडिया में कहते नजर आ रहे हैं कि एआरटी एवं सेरोगेसी वलीनिक के लिए 2022 में आवेदन कर दिया गया था और 2 लाख रुपये की फीस जमा कर दी गई थी सभी आवश्यक दस्तावेज प्रस्तुत कर दिए गए थे विभागीय निरीक्षण भी हो चुका है फिर भी आज तीन साल बीत जाने पर भी अब तक पंजीयन प्रमाण पत्र जारी नहीं किया गया.

जबकि उसी समय रीवा में किए आवेदन का निराकरण हो गया पहले स्वास्थ्य विभाग द्वारा प्रक्रिया लटकाई गई, और अब जिला प्रशासन की ओर से टालमटोल की जा रही है. इसी विवशता में वे जनसुनवाई के दौरान कलेक्टर से मिलने पहुंचे और अर्जों देकर काम कराने की गुहार लगाने का निर्णय लिया.

उन्होंने कहा कि सोशल मीडिया व समाचार माध्यमों से यह बात सामने आई कि सीधी के भाजपा सांसद डॉ. राजेश मिश्रा के पुत्र डॉ. अनूप मिश्रा और बहू डॉ. बीना मिश्रा अपने काम के लिए कलेक्टर कार्यालय पहुंचे और

कलेक्टर चैंबर के बाहर जनसुनवाई हेतु बैठ गए. दोनों ने

स्पष्ट कहा कि जब तक हमारा काम नहीं होगा, हम यहीं बैठे रहेंगे.

जिला कांग्रेस अध्यक्ष ज्ञान सिंह ने कहा जब भाजपा के सांसद का पुत्र स्वयं कलेक्टर कार्यालय के चक्कर काट रहा है और उसका काम नहीं हो रहा, तो स्पष्ट है कि भाजपा सरकार में नौकरशाही पूरी तरह निकम्मी व भ्रष्ट हो चुकी है.

### आगमन

कांग्रेसियों ने ईमलीखेड़ा हवाई पट्टी पर किया भव्य स्वागत

## कमलनाथ ने किसानों की स्थिति पर जताई चिंता



छिन्दवाड़ा. मप्र के पूर्व मुख्यमंत्री कमलनाथ आज विशेष वायुयान से ईमलीखेड़ा हवाई पट्टी पहुंचे. हवाई पट्टी में कमलनाथ ने मीडिया से चर्चा के दौरान फसलों का उचित मूल्य नहीं मिलने और खाद के लिए किसानों के परेशान होने पर चिंता जताई. ईमलीखेड़ा हवाई पट्टी पर उपस्थित मीडिया के साथियों ने प्रश्न किया कि मक्का उपज का लगातार दाम गिर रहा है. किसान खाद के लिए कतार में खड़ा है. प्रत्युत्तर में नाथ ने कहा कि यह बड़े ही दुर्भाग्य का विषय है. अर्थव्यवस्था में 70 फीसदी

किसान सक्षम होगा तभी गांव से लेकर शहर तक के बाजार में रौनक आएगी. नाथ ने आगे कहा कि वर्तमान में किसानों की आर्थिक स्थिति चिंताजनक है, क्योंकि उनकी उपज को उचित दाम नहीं मिल रहा. कांग्रेस आगे भी किसानहित में सतत रूप से आंदोलन करती रहेगी.

### गांजा-नकदी और रिवाँल्वर के साथ धराया आरोपी

सतना. आईजी रीवा जोन गौरव राजपूत द्वारा नशे के विरुद्ध छेड़े गए अभियान ऑपरेशन प्रहार 2.0 के अंतर्गत मैहर पुलिस को उस वक्त सफलता मिली जब एक आरोपी को 3.9 किलो गांजा, 2 लाख की नकदी और 0.32 बोर की रिवाँल्वर-कारतूस के साथ दबोच लिया गया. मैहर कोतवाली निरीक्षक अनिमेष द्विवेदी से मिली जानकारी के अनुसार मुखबिर से मिली सूचना के आधार पर पुलिस टीम ने चंडीगंज कटरा मोहल्ला में सुनौल उर्फ पटवारी चौधरी पिता परदेशी उम्र 41 वर्ष के घर में छापेमारी की. जहां से पुलिस टीम को 3 किलो 906 ग्राम गांजा, 2 लाख 3 हजार 706 रु की नकदी और 0.32 बोर की देशी रिवाँल्वर व जब जिले, प्रदेश व देश का किसान सक्षम होगा.

## श्वेता नागर को मिलेगा रमाकांत नागर स्मृति शैक्षिक उत्कृष्टता सम्मान

नवभारत न्यूज  
रतलाम/सैलाना। शिक्षा के क्षेत्र में समर्पित सेवा, उत्कृष्ट योगदान और विशिष्ट उपलब्धियों के लिए विगत बीस वर्ष से दिया जा रहा रमाकांत नागर स्मृति शैक्षिक उत्कृष्टता सम्मान इस वर्ष सुश्री श्वेता नागर को मिलेगा। इस वर्ष सांदीपनि सीएम राइज शासकीय मॉडल उच्चतर उच्चतर माध्यमिक विद्यालय सैलाना में पदस्थ उच्च माध्यमिक शिक्षक सुश्री श्वेता नागर का चयन किया गया है। उन्हें ये पुरस्कार उज्जैन में 25 दिसम्बर को मप्र नागर ब्राह्मण प्रतिभा प्रोत्साहन समिति के राज्यस्तरीय



वार्षिक सम्मान समारोह में प्रदान किया जाएगा। मध्य प्रदेश नागर ब्राह्मण समाज में शिक्षा के क्षेत्र में उत्कृष्ट कार्य के लिए दिया जाने वाला यह प्रदेश स्तरीय सम्मान है।संयोजक एवं चयन समिति की अध्यक्ष संगीता विनोद नागर ने बताया कि सुश्री श्वेता नागर का चयन सात सदस्यीय समिति ने किया है। सुश्री नागर अकादमिक गतिविधियों के साथ-साथ विद्यार्थियों के व्यक्तित्व विकास के लिए सह अकादमिक गतिविधियों में भी उनका उत्कृष्ट प्रदर्शन रहा है।